

(ਉਸੇ ਨੰਬਰ ਅਤੇ ਮਿਤੀ ਦਾ ਬਾਂ ਲੇਵਾ)  
(to be substituted bearing same number and date)

ਨੰ: 4/40/13- 3ਪੀ. ਪੀ. 1/855

ਪੰਜਾਬ ਸਰਕਾਰ

ਪ੍ਰਸੋਨਲ ਵਿਭਾਗ

(ਪੀ. ਪੀ. 1 ਸ਼ਾਖਾ)

ਸੇਵਾ ਵਿਖੇ

ਪੰਜਾਬ ਰਾਜ ਦੇ ਸਮੂਹ ਵਿਭਾਗਾਂ ਦੇ ਮੁੱਖੀ,  
ਡਿਵੀਜਨਾਂ ਦੇ ਕਮਿਸ਼ਨਰਜ਼, ਡਿਪਟੀ ਕਮਿਸ਼ਨਰਜ਼, ਅਤੇ  
ਉਪ ਮੰਡਲ ਮੈਜਿਸਟਰੇਟ।

ਮਿਤੀ, ਚੰਡੀਗੜ੍ਹ, 10 ਅਕਤੂਬਰ, 2014

ਵਿਸ਼ਾ:- ਰੋਸਟਰ ਪੁਆਇੰਟ ਨੂੰ ਸੀਨੀਆਰਤਾ ਪੁਆਇੰਟ ਨਾ ਮੰਨਣ ਬਾਰੇ  
ਸਪੱਸ਼ਟੀਕਰਨ।

ਸ਼੍ਰੀਮਾਨ ਜੀ / ਸ਼੍ਰੀਮਤੀ ਜੀ,

ਉਪਰੋਕਤ ਵਿਸ਼ੇ ਦੇ ਸਬੰਧ ਵਿਚ ਮੈਨੂੰ ਆਪਦਾ ਧਿਆਨ ਰਾਜ ਸਰਕਾਰ ਦੇ ਗਸ਼ਤੀ  
ਪੱਤਰ ਨੰ: 3/34/99 - 3ਪੀ. ਪੀ. 1/12565, ਮਿਤੀ 22 ਅਕਤੂਬਰ, 1999 ਅਤੇ ਪੱਤਰ ਨੰ:  
8/3/2K - 3ਪੀ. ਪੀ. 1/13052, ਮਿਤੀ 23 ਅਕਤੂਬਰ, 2000 ਵੱਲ ਦਿਵਾਉਣ ਅਤੇ ਲਿਖਣ  
ਦੀ ਹਦਾਇਤ ਹੋਈ ਹੈ ਕਿ ਪ੍ਰਸੋਨਲ ਵਿਭਾਗ ਦੇ ਧਿਆਨ ਵਿਚ ਆਇਆ ਹੈ ਕਿ ਇਨ੍ਹਾਂ ਹਦਾਇਤਾਂ  
ਦੀ ਸਾਰੇ ਵਿਭਾਗਾਂ ਵੱਲੋਂ ਸੁਚਾਰੂ, ਢੰਗ ਨਾਲ ਪਾਲਣਾ ਨਹੀਂ ਕੀਤੀ ਜਾ ਰਹੀ ਹੈ।

2. ਭਲਾਈ ਵਿਭਾਗ ਵੱਲੋਂ ਗਸ਼ਤੀ ਪੱਤਰ ਨੰ: 7191 - ਓ. ਐਸ. ਡੀ. (ਡਬਲਯੂ) -  
69 /18194, ਮਿਤੀ 19/7/1969 ਰਾਹੀਂ ਜਾਰੀ ਹਦਾਇਤਾਂ ਅਨੁਸਾਰ ਰੋਸਟਰ ਨੁਕਤੇ  
ਨੂੰ ਸੀਨੀਆਰਤਾ ਨੁਕਤਾ ਮੰਨਿਆ ਜਾਂਦਾ ਸੀ। ਇਸ ਤੋਂ ਬਾਅਦ ਮਾਨਯੋਗ ਸੁਪਰੀਮ ਕੋਰਟ  
ਦੀ ਸੰਵਿਧਾਨਿਕ ਬੈਂਚ ਦੇ ਆਈ. ਏ. ਨੰ: 1-3 ਇਨ 3792 - 94 ਆਫ 1989 - ਅਜੀਤ ਸਿੰਘ  
ਜੰਜੂਆ ਬਨਾਮ ਪੰਜਾਬ ਸਰਕਾਰ ਦੇ ਕੇਸ ਵਿਚ ਫੈਸਲੇ ਮਿਤੀ 16/9/1999 ਅਨੁਸਾਰ ਭਲਾਈ  
ਵਿਭਾਗ ਦੀਆਂ ਉਕਤ ਹਦਾਇਤਾਂ ਮਿਤੀ 19/7/1969 ਨੂੰ ਅਯੋਗ ਕਰਾਰ ਦਿੱਤਾ ਗਿਆ ਸੀ। ਇਸ  
ਲਈ ਰਾਜ ਸਰਕਾਰ ਦੀਆਂ ਮਿਤੀ 19/7/1969 ਦੀਆਂ ਹਦਾਇਤਾਂ ਪ੍ਰਸੋਨਲ ਵਿਭਾਗ ਦੇ ਹਵਾਲਾ  
ਅਧੀਨ ਪੱਤਰ ਮਿਤੀ 22/10/1999 ਰਾਹੀਂ ਵਾਪਸ ਲੈ ਲਈਆਂ ਗਈਆਂ ਸਨ।

3. ਉਕਤ ਤੋਂ ਇਲਾਵਾ ਰਿੱਟ ਪਟੀਸ਼ਨ ਨੰ: 79 ਆਫ 1979 - ਆਰ. ਕੇ. ਸਭਰਵਾਲ  
ਬਨਾਮ ਪੰਜਾਬ ਸਰਕਾਰ ਦੇ ਕੇਸ ਵਿਚ ਵੀ ਮਾਨਯੋਗ ਸੁਪਰੀਮ ਕੋਰਟ ਦਾ ਫੈਸਲਾ ਮਿਤੀ  
10/2/1995 ਪ੍ਰਾਪਤ ਹੋਇਆ ਸੀ, ਜਿਸ ਅਨੁਸਾਰ ਰਨਿੰਗ ਰੋਸਟਰ ਕੇਵਲ ਉਦੋਂ ਤੱਕ ਹੀ ਚਲੇਗਾ

ਜਦੋਂ ਤੱਕ ਕਿ ਰਾਖਵੇਂਕਰਨ ਦੀ ਨੀਤੀ ਤਹਿਤ ਕੋਟਾ ਪੂਰਾ ਨਹੀਂ ਹੋ ਜਾਂਦਾ। ਜਦੋਂ ਕੋਟਾ ਪੂਰਾ ਹੋ ਜਾਵੇ ਤਾਂ ਉਸ ਉਪਰੰਤ ਪੋਸਟ ਬੇਸਡ ਰੋਸਟਰ ਸਿਸਟਮ ਲਾਗੂ ਕੀਤਾ ਜਾਵੇ।

4. ਮਾਮਲੇ ਬਾਰੇ ਪੰਜਾਬ ਰਾਜ ਅਨੁਸ਼ਚਿਤ ਜਾਤੀਆਂ ਅਤੇ ਪਛੜੀਆਂ ਸ਼੍ਰੋਣੀਆਂ ਐਕਟ, 2006 ਦੇ ਸੈਕਸ਼ਨ 4 (6) ਅਧੀਨ ਵੀ ਹੇਠ ਅਨੁਸਾਰ ਉਪਬੰਧ ਕੀਤੇ ਗਏ ਹਨ:-

"Reservation shall be implemented by reserving vacancies by means of a running roster, as may be prescribed till the percentage of reservation as specified in sub section (2), (3) and (4) are completed."

ਇਸ ਤਰ੍ਹਾਂ ਰਾਖਵੇਂਕਰਨ ਦੀ ਨੀਤੀ ਤਹਿਤ ਰਨਿੰਗ ਰੋਸਟਰ ਕੇਵਲ ਉਦੋਂ ਤੱਕ ਹੀ ਚਲਦਾ ਹੈ ਜਦੋਂ ਤੱਕ ਰਾਖਵੀਆਂ ਸ਼੍ਰੋਣੀਆਂ ਦੀ ਪ੍ਰਤੀਨਿਧਤਾ ਪੂਰੀ ਨਹੀਂ ਹੁੰਦੀ।

5. ਉਕਤ ਤੋਂ ਇਲਾਵਾ ਪੰਜਾਬ ਸਿਵਿਲ ਸੇਵਾਵਾਂ (ਆਮ ਅਤੇ ਸਾਂਝੀਆਂ ਸੇਵਾ ਸ਼ਰਤਾਂ) ਨਿਯਮ, 1994 ਦੇ ਨਿਯਮ 8 ਅਧੀਨ ਸਿੱਧੀ ਭਰਤੀ ਉਪਰੰਤ ਕੇਵਲ ਸਿਲੈਕਸ਼ਨ ਸਮੇਂ ਤਿਆਰ ਕੀਤੀ ਗਈ ਮੈਰਿਟ ਦੇ ਆਧਾਰ ਤੇ ਹੀ ਸੀਨੀਅਰਤਾ ਨਿਸ਼ਚਿਤ ਕਰਨ ਬਾਰੇ ਉਪਬੰਧ ਕੀਤੇ ਗਏ ਹਨ।

6. ਮਾਮਲੇ ਬਾਰੇ ਭਾਰਤ ਸਰਕਾਰ ਵੱਲੋਂ ਵੀ ਰਿਜ਼ਰਵੇਸ਼ਨ ਰਜਿਸਟਰਜ਼ ਅਤੇ ਰੋਸਟਰ ਰਜਿਸਟਰਜ਼ ਬਾਰੇ ਹਦਾਇਤਾਂ ਦੇ ਚੈਪਟਰ-5 ਦੇ ਪੈਕੂਅ/5.3 ਹੇਠ ਨੋਟ ਅਧੀਨ ਹੇਠ ਅਨੁਸਾਰ ਉਪਬੰਧ ਕੀਤੇ ਗਏ ਹਨ :-

"Reservation registers / roster registers are only an aid to ensure that Scheduled Castes, Scheduled Tribes and Other Backward Classes get quota reserved for them. These registers/roster registers do not determine seniority."

7. ਉਕਤ ਅਨੁਸਾਰ ਦਰਸਾਈ ਗਈ ਸਥਿਤੀ ਵਿਚ ਸਪੱਸ਼ਟ ਕੀਤਾ ਜਾਂਦਾ ਹੈ ਕਿ ਰਾਖਵੇਂਕਰਨ ਦੀ ਨੀਤੀ ਤਹਿਤ ਤਿਆਰ ਕੀਤੇ ਜਾਂਦੇ ਰੋਸਟਰ ਰਜਿਸਟਰ ਦਾ ਮਕਸਦ ਕੇਵਲ ਰਾਖਵੀਆਂ ਸ਼੍ਰੋਣੀਆਂ ਨੂੰ ਯੋਗ ਕੋਟਾ ਦੇਣ ਨਾਲ ਹੈ। ਇਨ੍ਹਾਂ ਰੋਸਟਰ ਨੁਕਤਿਆਂ ਦੇ ਆਧਾਰ ਤੇ ਸੀਨੀਅਰਤਾ ਦਾ ਲਾਭ ਮਿਲਣਯੋਗ ਨਹੀਂ ਹੈ।

ਇਨ੍ਹਾਂ ਹਦਾਇਤਾਂ ਦੀ ਇੰਨ-ਬਿੰਨ ਯਕੀਨੀ ਬਣਾਈ ਜਾਵੇ।

ਵਿਸ਼ਵਾਸਪਾਤਰ,

ਅਧੀਨ ਸਕਤਰ ਪ੍ਰਸੋਨਲ

ਪਿ: ਅੰ ਨੰ: 4/40/ 2013 - 3ਪੀ.ਪੀ.1/856 ਮਿਤੀ, ਚੰਡੀਗੜ੍ਹ, 10 ਅਕਤੂਬਰ, 2014

ਇਸ ਦਾ ਇੱਕ ਉਤਾਰਾ ਰਾਜ ਦੇ ਸਮੂਹ ਪ੍ਰਮੁੱਖ ਸਕਤਰ / ਵਿੱਤੀ ਕਮਿਸ਼ਨਰਜ਼ ਅਤੇ ਪ੍ਰਬੰਧਕੀ ਸਕਤਰ, ਪੰਜਾਬ ਸਰਕਾਰ ਨੂੰ ਸੂਚਨਾ ਅਤੇ ਯੋਗ ਕਾਰਵਾਈ ਹਿੱਤ ਭੇਜਿਆ ਜਾਂਦਾ ਹੈ ਅਤੇ ਬੇਨਤੀ ਕੀਤੀ ਜਾਂਦੀ ਹੈ ਕਿ ਇਨ੍ਹਾਂ ਹਦਾਇਤਾਂ ਦੀ ਪਾਲਣਾ ਯਕੀਨੀ ਬਣਾਈ ਜਾਵੇ।

ਅਧੀਨ ਸਕਤਰ ਪ੍ਰਸੋਨਲ